

பொருளாதாரச் செயலாற்றமும், சிக்கல்களும், கொள்கைகளும் — 1977

முன்னுரை

கடந்த ஐந்து ஆண்டுகளில், 3.5 சதவீத சராசரி வீதத்தில் வளர்ச்சியுற்ற இலங்கையின் பொருளாதாரம், 1977இல் 4.4 சதவீதத்திற்கு உயர்ந்து ஒரு மிதமான வளர்ச்சி வீதத்தை அடைந்தது. இவ்வபிவிருத்திக்கு, உள்நாட்டு வேளாண்மை, பணிகள், வர்த்தகம், போக்குவரத்து, தொடர்பூட்டல் ஆகிய துறைகளின் திருந்திய செயலாற்றமே பெரிதும் காரணமாக இருந்தது. தொடர்ந்து வந்த இரண்டாவது ஆண்டில், வர்த்தகமாற்று விகிதம் கணிசமானளவு முன்னேற்றமடைந்து, மொத்த ஏற்றுமதி வருவாய்களின் பத்திலொன்று கொண்ட வர்த்தக மிகையை ஏற்படுத்தியது. இதனை அடுத்து, சென்மதி நிலுவை 1965இன் பின் முதன் முறையாகவும், 1956இன் பின் இரண்டாவது முறையாகவும், நடைமுறைக் கணக்கு மிகையைப் பதிவு செய்தது. முழுமையான கொடுப்பனவு நிலையில் ஏற்பட்ட கணிசமான உறுதிப்பாடு வெளிநாட்டுச் சொத்துக்களில் குறிப்பிடத்தக்க வளர்ச்சி ஏற்படுவதற்கு, வழிகோலியது. இப்போக்குகள் இரண்டாவது தொடர்ச்சி ஆண்டில், உள்ளூர் பண நிரம்பலில் பெருமளவு விரிவை ஏற்படுத்தியதனால், தனியார், அரசு துறைகளில் விரிவைக் கட்டுப்படுத்த சில வழிமுறைகள் எடுக்கப்படவேண்டியிருந்தது. எனினும், பண நிரம்பலின் விரிவாக்கம் மாறாது உயர்ந்து காணப்பட்டது. இது, விலை மட்டத்தில் குறிப்பிடத்தக்களவு அழுக்கத்தை ஏற்படுத்த பெரிதும் காரணமாக இருந்தது. ஆண்டின், இறுதிப்பகுதியில் பணக்கூலிகள் அதிகரித்த போதிலும், ஓரளவிற்கு பெருந்தோட்டத்துறை நீண்டகால ஏனையவற்றில் உண்மைக்கூலிகள் வீழ்ச்சியடைந்து காணப்பட்டன. வளர்ந்து செல்லும் தொழிற்படையை உள்ளடக்கும்வகையில் அண்மை ஆண்டுகளில் பொருளாதார வளர்ச்சி போதியதற்றதாக இருந்தமையே தொழிலின்மை அதிகரிக்க பெரிதும் காரணமாக அமைந்தது. புதிய அரசு, இந்நிலைக்கு ஈடுகொடுக்கும் முறையில் அடிப்படையான நீண்டகாலப் பொருளாதார சீர்திருத்தங்களை கையாண்டு செயலாற்றியது. இது, 1956இலிருந்து அல்லது சிலவேளைகளில் 1948இல் இலங்கை விடுதலை பெற்ற நாடாகியதிலிருந்து பின்பற்றப்பட்டு வந்த கொள்கைகளை ஏறக்குறைய முற்றாக மாற்றி அமைக்கும் முறையில் அமைந்தது. எனவே இலங்கையின் பொருளாதார வரலாற்றைப் பொறுத்தவரையில் 1977ம் ஆண்டு ஒரு திருப்பு முனையாக அமைகிறது.

1977இல் மொத்தத் தேசிய உற்பத்தி நடைமுறை விலைகளில் 21 சதவீதத்தால் அதிகரித்தது. விலை அதிகரிப்புக்களுக்காக இடம் விட்டு நோக்குகையில் மொ.தே.உ.இல் ஏற்பட்ட உண்மையான வளர்ச்சி 4.4 சதவீதமாகும். 1.7 சதவீதம் கொண்ட குடித்தொகை அதிகரிப்புக்கு இடம் விடுகையில் தலைக்குரிய உண்மை உற்பத்தி 2.6 சதவீதத்தால் அதிகரித்தது. இது முந்திய இரு ஆண்டுகளில் அடைந்த வளர்ச்சி வீதத்திலும் இருமடங்காகும். மறுபுறத்தில், உள்நாட்டு சேமிப்புகள், உள்நாட்டு உற்பத்தியின் 14 சதவீதத்திலிருந்து 19 சதவீதமாக அதிகரித்தன. நிலையான மூலதன ஆக்க வீதம் முன்னைய ஆண்டின் 24 சதவீத வளர்ச்சியுடன் ஒப்பிடுகையில் 10 சதவீதத்தால் அதிகரித்தது. 1977ம் ஆண்டில் ஏற்பட்ட மெதுவான வளர்ச்சிக்கு அரசின் மூலதன ஆக்கத்தில் ஏற்பட்ட வீழ்ச்சியே காரணமாகும்.

1977இல் உண்மைத் தேசிய உற்பத்தியில் ஏற்பட்ட அதிகரிப்பின் அரைப் பங்கு வேளாண்மைத் துறையிலிருந்து பெறப்பட்டது. இது, பொருளாதாரத்தில் இத்துறை கொண்டுள்ள முக்கியத்துவத்தை காட்டுகிறது. அண்மைக் காலங்களில் அடைந்த மெதுவான வளர்ச்சி வீதம் பெரும்பாலும் இத்துறையின் நிலையற்ற செயலாற்றத்தினால் ஏற்பட்டது. இதற்கு சீரற்ற காலநிலை, சார்பற்ற விலைகள், அரசின் கொள்கைகள் ஆகியன காரணங்களாகும். இவ்வாறாக, பொருளாதாரம், மாறுபடும் காலநிலையிலும், பன்னாட்டு விலைகளிலும் பெரிதும் தங்கியுள்ளமை, நாட்டின் அபிவிருத்தி முயற்சிக்கு பெரும் தடையாக விளங்கியது. இது, நாட்டின் பொருளாதார அபிவிருத்திக்கு, ஒருபுறம் நீர்முகாமை, நீர்ப்பாசன அமைப்புகள், நீர்ப்பேணுகை ஆகியவற்றில் முதலீடு செய்யப்பட வேண்டியமையையும் மறுபுறம் பன்னாட்டு அடிப்படையில் பண்டவிலைகளை உறுதிப்படுத்தப்பட வேண்டியதன் முக்கியத்துவத்தையும் எடுத்துக்காட்டுகின்றது.

1977இல், நெல் உற்பத்தி 34 சதவீதத்தால் அதிகரித்து 804 இலட்சம் புசல்கள்கொண்ட என்றுயில்லாத மட்டத்தை அடைந்ததாக மதிப்பிடப்பட்டுள்ளது. பெரும்பாகத்தின் அறுவடை 548 இலட்சம் புசல்களும், சிறுபாகத்தின் அறுவடை 256 இலட்சம் புசல்களும் புதிய உச்சமட்டங்களாகும். தேயிலை உற்பத்தி 7 சதவீதத்தால் அதிகரித்த வேளையில் இறப்பரின் உற்பத்தி மிகச் சிறிதளவால் வீழ்ச்சியடைந்தது. தெங்கு உற்பத்தி பெருமளவில் வீழ்ச்சியடைந்தது. நெல், தேயிலை ஆகியவற்றிலேற்பட்ட முன்னேற்றம், பெரிதும் சீரான காலநிலை, அதிகரித்த விலைகளுக்கு உற்பத்தியாளர்கள் காட்டிய ஆர்வம் காரணமாக அமைந்தவேளையில், தெங்கில் ஏற்பட்ட வீழ்ச்சிக்கு கடந்த ஆண்டு வறட்சியால் ஏற்பட்ட காலந்தாழ்ந்த தாக்கங்கள் காரணங்களாகும். 1977இல் கோதுமைமா குறைந்தது; விலையில் அதிகளவில் கிடைக்கக்கூடியதாக இருந்தமையினால், கிழங்குப் பயிர்களின் உற்பத்தி வீழ்ச்சியடைந்தபோதிலும், பெரும்பாலான துணை உணவுப் பயிர்கள் அதிகரித்த உற்பத்தி மட்டங்களைப் பதிவு செய்தன.

ஏற்றுமதி அமைப்பை பன்முகப் படுத்துவதன் மூலம் தேயிலை, இறப்பர், தெங்கு ஆகிய முக்கிய மூன்று ஏற்றுமதிகளில் தங்கியிருப்பதைக் குறைப்பதே அரசின் முக்கிய கொள்கைத்திட்டமாக பல ஆண்டுகளாக இருந்து வந்துள்ளது. அண்மை ஆண்டுகளில் சிறு வேளாண்மை ஏற்றுமதிகள், இரத்தினக் கற்கள், மென் கைத்தொழில் ஏற்றுமதிகள் ஆகியவற்றிலிருந்து கிடைத்த ஏற்றுமதி வருவாய்களின் பங்கின் பொதுவான வளர்ச்சிக்கு வெளிநாட்டுச் செலாவணி உரிமைச் சான்றிதழ்த்திட்டம், அத்துடன் மேலதிக ஊக்குவிப்பாக, மாற்றலுக்குரிய ரூபாக்கணக்குத்திட்டம் ஆகிய இரு வடிவங்களின் இருந்த இரு செலாவணி வீதங்கள் கருவிளாக இருந்தன. சுங்கக் கூற்றுக்கள், இந்த ஏற்றுமதிகள் 1977ஆம் ஆண்டில் 18 சதவீதத்தால் மேலும் விரிவடைந்ததைக் காட்டுகிறது. சிறு வேளாண்மை ஏற்றுமதிகள் 46 சதவீதத்தாலும் கைத்தொழில் ஏற்றுமதிகள் 11 சதவீதத்தாலும் உயர்ந்தன. சுங்கப்பதிவுகள் இரத்தினக்கல் ஏற்றுமதிகளில் 7 சதவீத அதிகரிப்பைக் காட்டியபோதிலும் அரசு இரத்தினக்கல் கூட்டுத் தாபனம், சந்தையில் பெரும்பாலும் நிலவிய உறுதியற்ற நிலைமைகளின் காரணமாக ஏற்றுமதிப் பெறுமதி 11 சதவீதத்தால் வீழ்ச்சியுற்றதைச் சுட்டிக் காட்டுகின்றது. 1977இல் மொத்த ஏற்றுமதியில் இம் மரபுவழியற்ற ஏற்றுமதிகளின் பங்கு 26 சதவீதத்திலிருந்து 22 சதவீதத்திற்கு வீழ்ச்சியடைந்தது ஆனால், இது கூடியளவு ஏற்றுமதிப் பன்முகப்படுத்தலின் பின்னடைவிலும் பார்க்க இவ்வாண்டின் தேயிலை ஏற்றுமதி வருவாயில் குறிப்பிடத்தக்க வளர்ச்சியினை

எடுத்துக்காட்டுகிறது. சுற்றுலாத்துறையிலிருந்து கிடைத்த மொத்த வருவாய்கள் 1976இன் ரூ. 1980 இலட்சங்களிலிருந்து 1977இல் ரூ. 2670 இலட்சங்களுக்கு உயர்ந்தன.

1977இல் கைத்தொழில் வளர்ச்சி தொடர்ந்தும் மந்தமாகவே இருந்தது. அண்மைக் காலங்களில் பொதுத்துறையின் முதலீடு, மூலப்பொருள் பங்கீடு ஆகியன பற்றி கூடியளவிற்கு வலியுறுத்தப்பட்டது. ஆனால் இத்துறையின் உற்பத்தி எதிர்பார்த்ததிலும் பார்க்க மிகக் குறைவாகவே இருந்தது. இதற்கு தனி உரிமை ஆதிக்கம், ஊக்குவிப்பும், முகாமைத்திறன் இன்மையும், உற்பத்தியில் எல்லைமீறிய தலையீடும், விலையிடலும், தொழில்நிலைக் கொள்கைகளும் காரணங்களாக அமைந்தன. இத்துறை திறமையான முறையில் செயற்பட வேண்டுமாயின் இச் சிக்கல்கள் தீர்க்கப்படல் வேண்டும். 1977 இறுதியில் அரசு, நட்டத்தில் இயங்குகின்ற அரசு கூட்டுத்தாபனங்கள் மூடப்பட்டு குறிப்பிட்ட சில கைத்தொழில் முயற்சிகள் தனியார்துறை முகாமையிடம் கையளிக்கப்பட்டமையை அறிவித்தது. பல பொதுத்துறை முயற்சிகள் சிக்கனமற்ற சமூக கடப்பாடுகளை நிறைவேற்ற வேண்டியதன் காரணமாக நிதி இழப்பை அடைந்தன. (அவையாவன பிரதேச அபிவிருத்தி, வாழ்க்கைச் செலவை குறைந்த அளவில் வைத்திருக்க விலைகளைக் கட்டுப்படுத்தல்) சில வேளையில், நிதி இலாபங்கள் திறமையை எடுத்துக்காட்டும் உண்மையான குறிகாட்டியாக இருக்க முடியாது. மறுபுறத்தில், 1977 இல் இறக்குமதிகளின் உள்வருகை முன்னேற்றமடைந்ததாயினும் தனியார் துறைக் கைத்தொழில், மூலப் பொருட்கள், ஆகியவற்றை இறக்குமதி செய்வதில் ஏற்படும் அதிகாரக் கட்டுப்பாடுகளால் அடிக்கடி தோன்றும் சிக்கல்களை எதிர் நோக்கியது. இயல்புப் பயன்பாடு முன்னேற்றமடைந்தபோதிலும், இது இன்னும் குறிப்பிடத்தக்களவு குறைவாகவே இருந்தது. இக்கைத்தொழில்கள், நீண்டகாலமாக பெருமளவு பாதுகாக்கப்பட்டு வந்தன. சிலவேளையில் குறிப்பிடத்தக்களவு தனியுரிமையை செலுத்தியதன் விளைவாக, இவை, முயற்சியற்று, விரிந்த நோக்கின்று, திறமையற்ற கைத்தொழில்களாக விளங்கின. கைத்தொழில் துறையை இவ் விறுக்கமான கட்டுப்பாடுகளிலிருந்து விடுவிக்க, 1977 நவம்பரில், அரசு, மூலப்பொருட்கள், பொறிகள் ஆகியவற்றின் இறக்குமதிகளை தாராளமாக்கியது.

1977இல் இலங்கையின் வர்த்தகம், கொடுப்பனவு நிலை கணிசமானளவு முன்னேற்றத்தைக் காட்டியது. இதற்கு, தொடர்ந்து வந்த இரண்டாவது ஆண்டில் வர்த்தகமாற்று விகிதம் குறிப்பிடத்தக்களவு திருந்தியமை பெரிதும் காரணமாக அமைந்தது. 1965இலிருந்து தொடர்ந்து பாதகமாகிவந்த, இலங்கையின் வர்த்தகமாற்று விகிதம், 1976இல் 35 சதவீத முன்னேற்றத்தைக் காட்டியதுடன், 1977இல் மேலும் 31 சதவீதத்தால் முன்னேற்றமடைந்தது. வர்த்தக சுட்டெண்களின்படி, ஏற்றுமதியின் அளவு 8 சதவீதத்தால் வீழ்ச்சியடைந்தபோதிலும், ஏற்றுமதிவிலைகள் 60 சதவீதத்தால் முன்னேற்றமடைந்தன. மறுபுறத்தில் இறக்குமதி விலைகள் 23 சதவீதத்தால் அதிகரித்ததுடன் இறக்குமதி அளவு 29 சதவீதத்தால் அதிகரித்தது. தேயிலை ஏற்றுமதி விலைகளில் என்றுமில்லாதவாறு 80 சதவீத அதிகரிப்பு காணப்பட்டது. இது, 1977இன் பிற்பகுதியில் ரூபாய் பெறுமதி வீழ்ச்சியடைந்தமையாலும், உலகத் தேயிலை விலைகளில் தொடர்ச்சியான முன்னேற்றம் காணப்பட்டமையாலும் ஏற்பட்டது. இவ்வாறிருத்திகளின் விளைவாக, சங்கத்தரவு, ரூ. 6 310 இலட்சங்கொண்ட வர்த்தகமிகையைக் காட்டியது. இது, முந்திய ஆண்டின் ரூ. 1,700 இலட்சம்

மிகையுடன் ஒப்புநோக்கத்தக்கது. எனினும், உண்மையான கொடுப்பனவுகளின் தரவு, 1977இல் ரூ. 4,990 இலட்சம் கொண்ட வர்த்தக மிகையைக் காட்டியது. கணக்குக்கும்பொழுது, பணிகளிலிருந்து (கட்புலகை) பெறப்பட்ட தேறிய வருவாய்கள் இரட்டிப்படைந்ததுடன், தேறிய மாற்றல் கொடுப்பனவுகள் முந்திய ஆண்டின்போல் சமமான அளவில் காணப்பட்டமையாலும் சென்மதி நிலுவையின் நடைமுறைக்கணக்கு கடந்த ஆண்டின் ரூ. 500 இலட்சம் குறைக்கு மாறாக, 1977இல் ரூ. 12,590 இலட்சம் கொண்ட என்றும்மில்லாத மிகையைக் காட்டியது. நீண்டகால மூலதனத்திலிருந்து பெறப்பட்ட ரூ. 7540 இலட்சம் கொண்ட தேறிய பெறுகைகள் அடிப்படை நிலுவையை 1976இல் ரூ. 6,650 இலட்சத்திலிருந்து இவ்வாண்டில் ரூ. 20,130 இலட்சத்திற்கு உயர்த்தியது. சென்மதி நிலுவையில் ஏற்பட்ட இவ் உறுதியான தன்மையின் விளைவால் வெளிநாட்டுச்சொத்துக்களை ரூ. 41,710 இலட்சத்தால் அதிகரித்தது உண்மையில் இவ்வதிகார்பின் ஒருபகுதி இலங்கை ரூபாவ்னதும். ஏனைய பன்ளாட்டு நாணயங்களினதும் நாணய மாற்று வீத மாற்றங்களால் இச்சொத்துக்களை மீள மதிப்பீடு செய்யப்பட்டதன்விளைவால் ஏற்பட்டதாகும்.

திருந்திய சென்மதி நிலுவைச் செயலாற்றம் வெளிநாட்டு வங்கிச் சொத்துக்களின் கணிசமான வளர்ச்சிக்கு காரணமாக அமைந்தது. இது 1977இல் ரூ 12,000 இலட்சம் அல்லது 39 சதவீதம் கொண்ட மிகக்கூடியளவு உள்நாட்டு நாணய விரிவாக்கத்திற்கு வழிவகுத்தது. இது முந்திய ஆண்டு பணநிரம்பலில் ஏற்பட்ட 35 வீத விரிவாக்கத்தைத் தொடர்ந்து ஏற்பட்டது. இப்போக்குகள் மத்திய வங்கியின் கடன் வழங்கலில் கட்டுப்பாடு, வங்கி வீதத்தில் அதிகரிப்பு, நாட்டின் குறுங்கால வட்டிவீதங்களில் மிகக் கூடிய ஏற்றங்கள் ஆகிய அமைப்பில் கொடு கடன் வழங்கலில் மிகக் கூடிய கட்டுப்பாடுகளை கொண்டுவரவேண்டிய தேவையினை ஏற்படுத்தியது. இதன்விளைவாக, பொதுமக்களினால் கணிசமானளவு தவணை சேமிப்பு வைப்புக்கள் செய்யப்பட்டன. இது தனியார்துறையால் பண நிரம்பலில் சுருக்கத்தாக்கத்தை ஏற்படுத்த வழிவகுத்தது. அரசதுறையும் சுருக்கத்தாக்கத்தை ஏற்படுத்தியது. இவ்வாறாக, இவ்வாண்டில், நாணயக் கொள்கைகள் கையாளப்படாவிடில், பொருளாதாரத்தில் பணவீக்கம் கூடுதலாக நிலவியிருக்கும்.

1977ம் ஆண்டுக்காலத்தில், இலங்கையின் வெளிநாட்டு நாணய அமைப்பு முறை அடிப்படை மாற்றத்துக்கு உள்ளாகியது. நாட்டின் வர்த்தகத்தில் முக்கிய இடத்தை வகித்த பன்ளாட்டு நாணயக் குவியலுடன் தொடர்புபடுத்தப்பட்ட ரூபாவுடன் இவ்வாண்டு தொடங்கியது. அரசு, பொருளாதாரத்தின் உள்ளமைப்பு உறுதிப்பாட்டினால் கொடுப்பனவு நிலை முன்னேற்றமடைந்தற்குரிய தெளிவான சான்றுகள் இல்லாத போதிலும், மாச்ச 11இல் ஐ. அ. டொலருக் கான நாணய மாற்று வீதம் ரூபா 8.72 ஆக இருந்த வேளையில், ஏறக்குறைய 20 சதவீதத்தால் ரூபாவை மீளமதிப்பிட்டு ஐ. அ. டொலருக்கான மாற்று வீதத்தை ரூ: 7.28 ஆக்கியது. ஓசத்தில், அரசு இந்நிலையை திருத்துவதற்கு தீர்மானித்து, ரூபாவை படிப்படியாக மதிப்பிறக்கத்திற்கு உள்ளாக்கியது. நவெம்பர் 15இல் ஒரு விரிவான நாணயமாற்று வீத சீர்திருத்தம் கொண்டு வரப்பட்டது. அடிப்படை வீதமும், மிகை (வெ. செ. உ. சா) வீதமும் ஐ. அ. டொலர் ஒன்றிற்கு ரூ 16/- என்ற தொடக்க வீதத்தில் ஒன்றாகப்பட்டு ரூபா மிதக்கவிடப்பட்டது. தொடக்கத்தில் ஐ. அ. டொலருக்கான வாங்குதல், விற்பனை வீதங்கள் ரூ. 15.97 ஆகவும் ரூ. 16.03 ஆகவும் இருந்தன. ஆண்டு இறுதியில் இவை ரூபா 15.33 ஆகவும் ரூ. 15.59 ஆகவும் காணப்பட்டன.

இம்மாற்றத்துடன், அனைத்தையும் உள்ளடக்கிய தளர்த்தப்பட்ட இறக்குமதி முறையும் கொண்டுவரப்பட்டது. பாதுகாப்பு, இடர்க்காப்பு, அரசியல் உணர்வு, ஆகியவற்றைப் பேணுவதற்காக உரிமம் பெறவேண்டிய சில விடயங்களுக்கும், தொடர்ந்தும், அரசு உதவு தொகை வழங்கவேண்டிய பொருட்களும் நீங்கலாக, ஏனைய இறக்குமதிகள்மீது விதிக்கப்பட்ட கட்டுப்பாடுகள் தளர்த்தப்பட்டன. உள்ளூர் முயற்சியைப் பாதுகாத்து, அதேவேளையில் ஓரளவு இறக்குமதிப் போட்டிக்கும் இடம் கொடுக்கும் புதிய தீர்வையமைப்பு நடைமுறைப்படுத்தப்பட்டது. ரூபா 700,000/- வரையான மூலதனப் பொருட்களின் இறக்குமதி, கட்டுப்பாடற்ற முறையில் விடப்பட்டது. மறு சொற்களில் இயம்பின் அரசின் கொள்கை சிக்கலான அளவுக் கட்டுப்பாடுகளிலிருந்து நீங்கி எளிதான தீர்வையடிப்படையில் இயங்கியது.

அரசின் தனியுரிமையாதிக்கம் தளர்த்தப்பட்டதுடன், கொடுப்பனவுகள் மீதான கடுமையான செலாவணிக் கட்டுப்பாடுகளும் தளர்த்தப்பட்டன. பலவிதமான அரசின் வர்த்தக தனியுரிமைகள் படிப்படியாக ஒழிக்கப்படுவதுடன் அரசு துறையும் தனியார் துறையும் போட்டிபோடும் சூழ்நிலை உருவாக்கத்திட்டமிடப்பட்டது. நுகர்ச்சியாளருக்கான அரசின் உதவுதொகை குறைக்கப்பட்டது. தொடக்க நிலையாக, மாதமொன்றிற்கு ரூ. 300/-க்கு மேல் வருமானம்பெறுபவர்களிடமிருந்து நுகர்ச்சியாளருக்கான உணவு உதவுதொகை மீளப்பெறப்பட்டது.

இதுகாலவரை மேற்கொள்ளப்பட்ட நடவடிக்கைகளில் இவையே மிகப் பெரிய பொருளாதார சீர்திருத்தங்களாகும். கடந்த காலத்தில், இலங்கை கூடுதலான தலைக்குரிய வருமானத்தையுடைய ஏனைய சில நாடுகளைவிட வாழ்க்கைத் தரத்தைப் பேணுவதிலும், கூடுதலான வருமானச் சமப்பங்கீட்டை உறுதிப்படுத்துவதிலும், குடித்தொகை வளர்ச்சியை கட்டுப்பாட்டிற்குள் வைத்திருப்பதிலும் ஐயமின்றி வெற்றியடைந்துள்ளது இச்சமூகச் சாதனைகள் நிலைநாட்டப்பட்ட நிலையும் வாழ்க்கைத் தரத்தைப் பேணுவதற்கான இலங்கையின் இயலாவு பொருளாதாரத்தின் மெதுவான வளர்ச்சியினால் படிப்படியாகக் குறைந்துள்ளது. பொருளாதார வளர்ச்சிக்கும் தொழில் வாய்ப்புக்கும் தடையாயிருக்கும் முறையில் நுகர்வுக்குப்பெருமளவுமூலவளங்களைத்தொடர்ந்து வழங்கப்படுவது தீமை விளைவிக்கும் என்ற அடிப்படை உண்மையை உணர்ந்தே புதிய பொருளாதாரக் கொள்கை உருவாக்கப்பட்டது. அத்துடன் ஆண்டுக் கணக்கில் கூட்டியெழுப்பிய கடுமையான கட்டுப்பாட்டமைப்பு, அவற்றின் தொடர்பான விலைகளை மிகக் குழப்பியதுடன் தனியார் துறையின் தூண்டுதல்களையும் தடுத்ததுள்ளன. அத்துடன் வெற்றிடத்தை நிரப்புவதற்காக உருவாக்கப்பட்ட அரசு துறை ஊக்கமற்றதாகவும் வீண் செலவை ஏற்படுத்துவதாகவும் விளங்கியது. தொடர்ந்துவந்த அரசுகளோ சரியான நடவடிக்கையெடுக்காது சில குறுங்கால வழிமுறைகளைக்கையாண்டமை பிரச்சனைகளை மேலும் சிக்கலாக்கியுள்ளது. இதிலிருந்து எதிர்கால வருவாய்களுக்கும், தொழில் வாய்ப்பினையெற்படுத்தும் முதலீட்டுக்குமே மூலவளங்கள் வழிப்படுத்தப்படவேண்டுமென்பது தெரியவருகிறது. அத்துடன் நாணயத்தை கூடிய பெறுமதியில் பேணுவதற்கு வர்த்தகத்தின் மீது கொண்டு வரப்பட்டுள்ள கடுமையான கட்டுப்பாடுகள் நீக்கப்பட வேண்டியுள்ளன. தனியார் துறையில் நிலவிய ஊக்குவித்தலற்ற தன்மை நீக்கப்படவேண்டியிருப்பதுடன் அரசு துறையை திறமையாக இயக்கவேண்டியிருந்தது. முதலீட்டுக்கூடுதலான மூலவளங்களை வழிப்படுத்தவும், பொருளாதாரத்தை சில தொல்லை தரும் கட்டுப்பாடுகளிலிருந்து விடுவிக்கவும் அதன்மூலம் மூலவளங்களை

பங்கிடுவதில் சந்தை சக்திகள் முக்கிய பங்கை வகிக்க அனுமதிப்பதுமே, இத் தொடக்கக் கொள்கைத் தொகுப்பின் அடிப்படை நோக்கமாகும்.

அதிகரித்த உற்பத்தி, வருவாய்கள், தொழில்வாய்ப்பு போன்ற நியதிகளுக்கு ஏற்ப, விரும்பும் முடிபுகளைப்பெறுவதற்கு, நிலவும் சமூக, அரசியல்தடைகளை நினைவிற்கொண்டு இக்கொள்கைகள் எவ்வளவு விரைவாக நடைமுறைப்படுத்தப்படுகின்றனவோ அவற்றினை ஒட்டியே இக்கொள்கையின் வெற்றி தங்கியுள்ளது. குறுங்காலத்தைப் பொறுத்தவரையில் மக்களின் வாழ்க்கைத்தரத்தில் ஏற்படக்கூடிய பாதகமான விளைவுகளைக் குறைப்பதற்கு, குறிப்பாக பெருமளவு வெளிநாட்டு மூலவளக் குறை உருவாகின் வெளிநாட்டு உதவியை நாடவேண்டியிருக்கும் அத்துடன், பொருளாதாரத்தை விரிவுபடுத்தும் கொள்கையை செயற்படுத்த சிறிது காலம் எடுக்கக்கூடும். எடுத்துக்காட்டாக இறக்குமதிகள் தளர்த்தப்பட்ட போதும், அவை, ஓரளவு மந்தமாகவே காணப்பட்டன. ஆனால், இது நீண்டகால கட்டுப்பாடுகளையடுத்து தங்கள் தொடர்புகளை இறக்குமதியாளர்கள் மீள ஏற்படுத்தி சந்தையைப் பற்றி அறியும் சூழ்நிலையில் இத்தகைய நிலை உருவாவது எதிர்பார்க்கக்கூடியதே மேலும் இடர்ப்பாடு தரும் கட்டுப்பாட்டு முறை படிப்படியாகவும் விடாமுயற்சியுடனும் நீக்கப்பட வேண்டும். அண்மையில் அரசினால் தொடங்கப்பட்ட பொருளாதாரச் சீர்திருத்தங்கள் அவற்றின் முடிந்த முடிபுகளை அடையவேண்டின், நடைமுறைப்படுத்தும் நீர்வாகம் புதிய பொருளாதாரக் கொள்கைகளின் அடிப்படைத் தன்மையை உணர்ந்ததாக இருத்தல்வேண்டும். இது, எதிர்காலத்தில் அரசின் பல்வேறு கொள்கை வழிமுறைகளை முரண்படாத முறையில் வழிநடாத்தத் துணைநிற்கும்.

தேசிய உற்பத்தியும் வருமானமும்

தற்காலிகத் தரவுகளின்படி, 1977ஆம் ஆண்டின் மொத்தத் தேசிய உற்பத்தி நடைமுறைக்காரணிச் செலவு விலைகளில் ரூ. 2,91,220 இலட்சமாக மதிப்பிடப்பட்டது. இது முந்திய ஆண்டினவிட 20.9 சதவீத அதிகரிப்பைக் காட்டுகிறது. விலைகளைச் சீராக்கஞ் செய்கையில், நிலையான (1959) விலைகளின்படி மொத்தத் தேசிய உற்பத்தி 1976இன் 3.0 சதவீத அதிகரிப்புடன் ஒப்பிடுகையில் 1977இல் 4.4 சதவீதத்தால் அதிகரித்துள்ளதாக மதிப்பிடப்பட்டுள்ளது. 1977இல் நாட்டின் உயர்ந்த பொருளாதார வளர்ச்சி வீதத்திற்கு, முக்கியமாக உள்நாட்டு வேளாண்மை, பணித்துறை ஆகியவற்றில் ஏற்பட்ட அதிகரித்த வெளியீடே காரணமாகும்.

இலங்கையின் குடித்தொகை 1977இன் நடுப்பகுதியில் 139.7 இலட்சமாக அல்லது 1.76 சதவீதத்தால் அதிகரித்துள்ளதாக தற்காலிகமாக மதிப்பிடப்பட்டுள்ளது. உண்மை நியதிகளின்படி தலைக்குரிய மொத்தத் தேசிய உற்பத்தியானது ரூ. 855 ஆக விளங்கி, முந்திய ஆண்டின் 1.3 சதவீத அதிகரிப்புடன் ஒப்பிடுகையில் 2.6 சதவீத அதிகரிப்பைக் காட்டிநிற்கின்றது.

குறிப்பாக, ஏற்றுமதி விலைகள் தொடர்ந்தும் சாதகமாக இருந்தமையால் 1976இல் 35 சதவீதத்தால் இருந்திக் காணப்பட்ட வர்த்தக மாற்று விகிதம்¹ 1977இல் மேலும் 31 சதவீதத்தால் முன்னேறியது இதன்விளைவாக உண்மையான தேசிய வருமானம்² 9.1 சதவீதத்தால் அதிகரித்து, அல்லது கடந்த ஆண்டின் உண்மையான தேசிய உற்பத்தி வளர்ச்சியிலும் பார்க்க உயர்ந்த வீதத்தால் அதிகரித்துக் காணப்பட்டது. தலைக்குரிய உண்மையான வருமானம் 7.3 சதவீதத்தால் அதிகரித்தது. கடந்த பத்து ஆண்டுகளின் தொடர்பான தரவுகள் அட்டவணை Iஇல் சுருக்கித் தரப்பட்டுள்ளன.

1. வர்த்தக மாற்று விகிதம் கணிக்கும்முறை — ஏற்றுமதி விலைச்சுட்டெண் X 100
இறக்குமதி விலைச்சுட்டெண்

பெருளாதாரத்தில் வெளிநாட்டுவர்த்தகம்வகிக்கும் குறிப்பிடத்தக்க முக்கியத்துவம் காரணமாக உண்மையான தேசிய வருமானத்தில் வர்த்தக மாற்றுவிதித்தின் மாற்றங்கள் குறிப்பிடத்தக்க தாக்கத்தை ஏற்படுத்துகிறது. வர்த்தக மாற்றுவிதித்தில் ஏற்படும் திருத்தம் இறக்குமதிகளின் அளவினை அதிகரிக்கச் செய்கிறது. இதனை கொடுக்கப்பட்ட ஏற்றுமதிகளின் அளவிலிருந்து பெறலாம். மேலும் இது பொருள்களினதும் உருவாகிய பணிகளினதும் மாற்றல் பெறுமதியினை அதிகரிக்கச் செய்கிறது.

2. வர்த்தக மாற்றுவிதித்தை மாற்றுவதன் வாயிலாக உண்மையான மொத்தத் தேசிய உற்பத்தியை சீராக்குவதன்மூலம் உண்மையான தேசிய வருமானம் பெறப்படுகிறது.